



JAIPUR METRO

जयपुर मेट्रो रेल कॉरपोरेशन लिमिटेड

खनिज भवन, तिलक मार्ग, सी-स्कीम, जयपुर – 302015

E-mail: pro@jaipurmetrorail.in

Phone No. 0141-5192407

2017 / 01 / 94—प्रेस विज्ञप्ति

दिनांक:08.01.2017

मेट्रो रेल मार्ग के ऊपर पतंगबाजी से परहेज करे।

जयपुर मेट्रो का मानसरोवर से चांदपोल के बीच 9 किलोमीटर लंबा मार्ग रोड़ से 30 मीटर तक ऊंचा है तथा इसके बिजली के तारो में चौबीसो घंटे 25000 वोल्ट का करन्ट चालू रहता है। गत वर्ष मकर संक्रांति की अवधि में मेट्रो रेल मार्ग के ऊपर चाईनीज एवं मेटेलिक मांझे से पतंगबाजी के कारण बिजली के तारो में अर्थ फाल्ट से चार बार मेट्रो ट्रेने रुकी तथा ट्रेनो की छतो को भी नुकसान हुआ। अगले दिन निर्बाध मेट्रो संचालन के लिये रोजाना रात्रि में काफी मशक्कत के बाद इस अवधि में करीब 5000 उलझी एवं टूटी पतंगो एवं मांझे को विशेष प्रशिक्षित टीम से हटाया गया।

परिचालन निदेशक सी.एस.जीनगर ने बताया कि यदि पतंगबाजी के दौरान मांझा बिजली के तारो में उलझ जाये तो करन्ट इस मांझे से सीधे ही पतंग उड़ाने वाले तक पहुंचकर खतरनाक एवं जानलेवा साबित हो सकता है। पुलिस आयुक्त एवं कलेक्टर जयपुर ने भी 31 जनवरी तक चाईनीज एवं मेटेलिक मांझे के उपयोग पर रोक लगाते हुए, अवहेलना करने वालो के खिलाफ पुलिस एवं कानूनी कार्यवाही का आदेश जारी किया है।

जयपुर मेट्रो ने भी मकर संक्रांति की अवधि तक मेट्रो कोरीडोर के दोनो तरफ 200 मीटर परिधि में रहने वाले करीब 4000 घरो के रहवासियो को केवल मेट्रो रेल मार्ग के ऊपर पतंगबाजी से परहेज करने के लिये अपने स्टॉफ के मार्फत पेमप्लेट से तथा मौखिक समझाईश हेतू विशेष अभियान के तहत लगाया है। इसके अलावा मेट्रो ट्रेन चालको एवं स्टेशन स्टॉफ को भी निर्देशित किया है कि यदि मेट्रो रेल मार्ग की तरफ पतंगबाजी दिखे तो सूचित करे ताकि विशेष अभियान टीम वहाँ जाकर पतंगबाजी करने वालो से इस बारे में निवेदन कर सके।

जनसम्पर्क अधिकारी